

கடலை உளக்கு

கரையணியில்லையா?



அல்-ஜாஜ் அலியார் முஹம்மீல்



M.L. வஜாப்தீன் D/3/10

M.L. பஜாஜ்ஜி

# கூடவே உனக்கு கருணையிடுவையா?

ஆசிரியர்  
அல்-ஹாஜ் அலியார் முஸம்மீல்

வெளியீடு  
போட்டோ றியோ  
120ஏ, பிரதான வீதி  
கல்முனை  
இலங்கை

## கடலே உனக்கு கருணையில்லையா?

(சுனாமி (2004) கவிதையும் சாய்ந்தமருது வரலாற்றுக் குறிப்புகளும்)

- ஆசிரியர் : அலியார் முஸம்மில்
- முகவரி : 624. அகமது வீதி. சாய்ந்தமருது-16. இலங்கை.
- வெளியீடு : போட்டோ ரியோ.  
120ஏ. பிரதான வீதி. கல்முனை. இலங்கை.
- அச்சகம் : ஸ்டார் ஓப்செற் பிரின்டர்ஸ்  
502. பிரதான சாலை. சாய்ந்தமருது-14
- முதற் பதிப்பு : ஏப்ரல் 2006
- உரிமை : ஆசிரியருக்கே
- பக்கங்கள் : 32 + 04
- விலை : 100/=

### **Kadale Unakku Karunai Illaiyaa**

(Tsunami(2004) Verse and History notes of Sainthamaruthu)

Author : Aliyar Muzzammil

Address.: 624, Ahamed Road, Sainthamaruthu-16, Sri Lanka.

Publishers : Photo Rio, 120A, Main Street, Kalmunai, Sri Lanka.

Printers: Star Offset Printers, Sainthamaruthu-14.

First Edition : April 2006

Copy Right : Author

Pages: 32 + 04

Price : Rs. 100/=

ISBN - 955-99059-0-2

## அணிந்துரை

வாய் மொழிக்கும் எழுத்துக்கும் இடைப்பட்ட இலக்கியம் (ORATURE)

பேராசிரியர் சி. மௌனகுரு

கிழக்குப் பல்கலைக் கழகம்

கிழக்கு மாகாணம் வாய்மொழி இலக்கியத்துக்கும் (Oral Literature) வாய் மொழிக்கும் எழுத்துக்கும் இடைப்பட்ட இலக்கியத்திற்கும் (Orature) பெயர் பெற்ற பூமி. கற்றறியாப் பெண்டிரும் கவிதை பாடும் பிரதேசம் இது.

வாய்மொழியில் மக்கள் மத்தியில் வழக்கிலிருந்த இலக்கியங்களையும், எழுத்தில் எழுதி வைத்த வாய் மொழிப் பண்புசார் இலக்கியங்களையும் அச்சில் கொணரும் முயற்சிகள் அண்மைக் காலமாக நடைபெற்றுக்கொண்டு வருகின்றன. வாய் மொழிப் பண்பு சார்ந்ததும் எழுத்தில் உள்ளதுமான இவ்விலக்கியப் பணியினை வாய் மொழிக்கும் எழுத்துக்கும் இடைப்பட்ட இலக்கியம் (ORATURE) என இன்று ஆய்வாளர் அழைப்பர். ஜனாப் அலியார் முஸம்மில் அவர்களின் இந் நூல் அவ்விலக்கிய வகையைச் சார்ந்ததே.

கிழக்கு மாகாணத்தில் இடைக்கிடை புயல், சூறாவழி, வெள்ளம், பஞ்சம், இடப்பெயர்வு, ஊர்க்கலவரம், றெயில் விபத்து, பெரிய வழக்குகள் சம்பவங்கள் என்பன ஏற்பட்டபோதெல்லாம் வாய் மொழிக்கும் எழுத்துக்கும் இடைப்பட்ட இத்தகைய இலக்கியங்கள் (Orature) தோன்றியுள்ளன. அவ்விலக்கியப் பாரம்பரியத்துக்கு வருவதே இந்நூலும். இதனை மக்கள் மத்தியில் பாடவும் முடியும். றபானின் பின்னணியுடன் நிகழ்த்தவும் முடியும்.

இத்தகைய இலக்கியங்களை வாசிப்பதற்கென, முக்கியமாகக் கேட்பதற்கென இன்றும் சுவைஞர் குழாம் கிராமப் புறங்களிலுண்டு. இதற்கான தேவையுமுண்டு. தம்முன்னோர் தம் காலப் பிரச்சினைகளையும், அனுபவங்களையும், மனப்பதிவுகளையும், பாடியதுபோல முஸம்மில்லும் சுனாமி பற்றிய அனுபவங்களையும் மனப்பதிவுகளையும் தருகிறார். இத்தகைய இலக்கியங்களில் இதனைப் பாடும் அல்லது எழுதும், ஆசிரியர் புலப்படுத்துவது தம் சொந்த அனுபவத்தைவிட மக்களது அனுபவத்தையும், மனப்பதிவுகளையும், சிந்தனைகளையுந்தான். அவ்வகையில் இந்நூல் ஒரு காலத்தின் ஆவணம், அக்கால மக்களின் மனப்பதிவு எனலாம்.

இந்நூலை எழுதிய ஜனாப். அலியார் முஸம்மில் எமது நீண்டகால நெருங்கிய நண்பர் என்பதுடன் ஒரு காலத்தில் (1967-1970) கல்முனை ஸாகிராக் கல்லூரியில் என் உடனாசியரும்கூட. இந்நூலை எழுத அவருக்கு தகுதிப் பாடுண்டு. அவர் பதிப்பித்த இசுவா அம்மானை ஒரு முக்கிய நூல். அதுவும் இப்பாரம்பரியத்துக்கும் வந்த ஒரு நூலே. அது தமிழ் இலக்கியத்துக்கு முஸம்மிலின் பங்களிப்பு. அவ்வழியில் இது அவரது இரண்டாவது நூல் .

சுனாமிப் பேரலை மக்களைத் தாக்கியது மாத்திரமல்ல மக்கள் மத்தியில் வாழ்க்கை பற்றிய பல சிந்தனைகளையும் எழுப்பியுள்ளது. இயற்கையின் விதிகளைப் புரிந்து கொண்டு இயற்கையோடு இணைந்து பயனுள்ள வாழ்வு வாழ மக்கள் பழகிக்கொள்ள வேண்டும் என்பதுதான் சுனாமி நமக்குத் தரும் பாடம்.

மனிதர்களுள்ளே சோர்ந்து விடாது, வாழ வேண்டும் என்ற உறுதியும் ஓர்மமும் உண்டு. அதனை மேலும் வளர்க்கும் வகையிலும் ஊக்கும் வகையிலும், உள்நாட்டு வெளிநாட்டு உதவிகள் அமைய வேண்டுமே யொழிய மனிதரைப் பிறர் தயவில் தங்கி வாழும் ஒட்டுண்ணிகளாகவும், கையேந்திகளாகவும் ஆக்கும் தன்மையை உதவி புரிய வருவோர் ஏற்படுத்திவிடக்கூடாது. மக்களைப் பிறரைச் சார்ந்திருப்போராக, பலவீனர்களாக ஆக்கும் செய்கையே பல நிறுவனங்கள் இன்று செய்கின்றன. கலங்கிய குளத்தில் விரால் பிடக்கும் முயற்சியே இன்று அதிகம்.

இவற்றிலிருந்து மனித குலத்தை மீட்டெடுக்க வேண்டும். அதற்கு முஸம்மிலின் இந்த Orature சிறிய பங்களிப்பினைச் செய்கின்றது.

ஆசிரியர், பதிப்பாசிரியர், மொழிபெயர்ப்பாளர், நிருபர், பாடநூல் ஆசிரியர் என்ற பன்முகத்தோற்றம் கொண்டவர் முஸம்மில். அத்தோடு அவர் சிறந்த சமையற் கலைஞரும்கூட. இத்தனைக்கும் மேலாக அவர் ஒரு சிறந்த மானுட நேயர். அவருடைய மானுட நேசிப்பின் ஒரு துளிதான் கடலே உனக்குக் கருணையில்லையா என்ற இச்சிறு நூல். இவ்வழியில் அவர் தொடர்ந்து பணி புரிய வேண்டும் என்பதே எமது எதிர்பார்ப்பு.

சி. மெனகேசு  
7/4/2005

## முன்வரை

பிஸ்மில்லாஹிர்ரஹ்மானிர்ரஹீம்.

அன்று ஞாயிற்றுக்கிழமை 2004-12-26 எல்லோரும் தமது அன்றாடவேலைகளில் ஈடுபட்டுக்கொண்டிருந்தனர். சுமார் 8:45 காலை வேளை. எனது மகன் பிர்தௌஸ் முஸம்மில் என்பவர் வீடு ஒன்றை கட்டுவதற்கு கொத்தர்கள் அத்திவாரம் இடும் வேலையில் ஈடுபட்டுக் கொண்டிருந்தனர். முற்றத்தில் நின்ற நான் சற்று வீதியை நோக்கினேன் கிழக்குத் திசையில் அல்லோலகல்லோம். சாய்ந்தமருது கல்யாண வீதிக்கு மேற்குப் புறத்தில் மக்கள் மிக வேகமாக அங்கும் இங்கும் ஓடித் திரிந்தனர். வாகனங்கள் வேகமாகப் பறந்தன. கடல் வருகுது -கடல் வருகுது - கடல் வருகுது எங்கு பார்த்தாலும் இதுவே கதை. உடனே மோட்டார் சைக்கிளை எடுத்துக்கொண்டு கிழக்குநோக்கி ஓடினேன். அகமது வீதி வடக்குத் தொங்கலில் கடல் நீர் வந்து நிற்கின்றது. ஊருக்குள் கடல் வந்துவிட்டது. கூக்குரல், சாக்குரல், அச்சம், பீதி, ஆழிப் பேரலை மலைபோல் உருண்டு ஊருக்குள் வந்து விட்டது. திவயின பத்திரிகையின் ஆசிரிய பீடத்துக்கும் சாய்ந்தமருது பிரதேசச் செயலாளர் ஏ.மன்சூர் அவர்களுக்கும் இன்னும் சிலருக்கும் தொலைபேசி மூலம் அறிவித்து விட்டு சாய்ந்தமருது மக்களைப் பார்க்க ஓடோடிச் சென்றேன். மாளிகைக்காடு தொடக்கம் சாய்ந்தமருது சாகிறாக் கல்லூரிவரை மோட்டார் சைக்கிளில் ஓடிப் போய்ப் பார்வையிட்டேன். மக்களின் அவலம், பரிதாபம், மையித்துக்கள் வந்த வண்ணம் இருந்தன. திரும்பி சாய்ந்தமருது ஜம்ஆப் பள்ளிவாசலுக்கு வந்துவிட்டேன்.

தொண்டர்கள் திறந்த லொறிகளில் மையித்துக்களை ஏற்றிக் கொண்டு பள்ளிவாசலுக்குள் கொண்டு வந்தனர். ஆயிரக் கணக்கான மையித்துக்கள் பள்ளிவாசலுக்குள் வந்துவிட்டன.

பிரதேசச் செயலாளர் ஏ. மன்கூர் அவர்கள் திகாமடுள்ள பாராளுமன்ற உறுப்பினர் எம். ஐ. அன்வர் இஸ்மாயிலைக் கூட்டிக்கொண்டு பள்ளிவாசலுக்குள் வந்துவிட்டார். என்னுடன் பள்ளித்தலைவர் ஐ. எம். மொகிதீன் அவர்களும் சொற்ப மறைக்காயர்மார்களே அங்கிருந்தோம். உடனே அவ்வளவு பேரும் கூடிப்பேசி அப்பொழுது செய்ய வேண்டிய வேலைகளைப் பகிர்ந்துகொண்டு செய்தோம். எனக்கு மையித்துக்களை அடக்கம் செய்வதற்கு பலகை தேடும் வேலை தரப்பட்டது. நான் ஒரு ஓடாவியைக் கூட்டிக் கொண்டு பலகை தேடினேன். மண் தோண்டுவதற்குரிய இயந்திரத்தையும் வேறுபல உதவிகளையும் செய்வதென அன்வர் இஸ்மாயில் கூறினார்.

நான் பலகை தேடுவதில் ஈடுபட்டேன். சாய்ந்தமருது - 16 ஜெமீல் மரக்காலை உரிமையாளர் ஜெமீல் அவர்களும், பிஸ்மில்லா பேக்கரி உரிமையாளரும் பலகைகளை இலவசமாகத் தந்தனர். அவை போதாமையால் ஸாகிரா வீதியில் இருந்த மரக்காலையில் எட்டாயிரத்தி எழுநூறு ரூபாய்க்கு பலகைகளை வாங்கி வந்தேன். ஆணி தேடி அலைந்தேன். அப்பொழுது உஷாசோறூம் உரிமையாளர் இக்பால் ஹாஜியார் அவர்களைச் சந்தித்தேன். ஆணி தேவைப் படுகின்றது என்று கூறியபோது அவர் என்னையுங் கூட்டிக் கொண்டு வந்து அவருடைய கார் நிறுத்தியிருந்த இடத்துக்கு வந்தார். என்னையுங் காரில் ஏற்றிக் கொண்டார். இருவரும் ஆணி தேடி சாய்ந்தமருதில் அலைந்துவிட்டு சம்மாந்துறைக்கு சென்றோம். மாவடிப்பள்ளியைத் தாண்டும்போது இக்பால் ஹாஜியார் எனது மனைவி மக்களைக் காணவில்லை சம்மாந்துறையில் தேடிப் பார்ப்போம் என்று கூறினார். பெரும்பாலான மக்கள் மாவடிப்பள்ளி, சம்மாந்துறையை நோக்கி சென்று கொண்டிருந்தனர்.

சம்மாந்துறை கருவாட்டுக்கல் அல்-மர்ஜான் மகளிர் வித்தியால யத்திற்கருகில் காரை நிறுத்திவிட்டு இக்பால் ஹாஜியார் மனைவி

மக்களைத் தேடிச் சென்றார். நான் ஆணி தேடிச் சென்றேன். அப்போது “உம்மா வாப்பா, உம்மா வாப்பா” என்று ஒரு சிறு பிள்ளை கூப்பிடும் சத்தம் கேட்டு திரும்பிப்பார்த்தேன். எனது மூத்தசகோதரர் அலியார் மொகிதீன்பாவா அவர்களின் மூத்த மகள் ஹைருன்னிசாவின் புதல்வி ஹஸீனாபானு தாயுடன் அங்கே நின்று கொண்டிருந்தாள். இங்கே எப்படி வந்தாய் என்று கேட்டபோது சாய்ந்தமருது பெரிய பள்ளிவாசலடியில் வந்தபோது ஒரு வேன்காரன் ஏற்றிக்கொண்டு வந்தான். அந்தச் சாரதி சம்மாந்துறையில் வந்து நின்று கையில் இருந்த தொலைபேசியில் பேசினான். அப்போது கடல் மாவடிப்பள்ளிக்கு வந்துவிட்டது என்று செய்தி கிடைத்தது. திரும்பவும் அம்பாரை நோக்கி ஓடினான். அங்கிருந்து தொலைபேசியில் கேட்டான் கடல் மல்வத்தைக்கு வந்துவிட்டது என்று செய்தி கிடைக்கவே அவன் உகனை வழியாக மகாஓயாவுக்கு வந்துவிட்டான். நான் தொடர்ந்தும் செல்ல விரும்பவில்லை. அந்த சிங்கள ஊரில் இறங்கி திக்குத்திசை தப்பி நின்றபோது இன்னும் ஒரு வேன் அம்பாரை நோக்கி வரவே அதில் திரும்பி வந்து சம்மாந்துறையில் இறங்கி நிற்கின்றோம். ஆனால் கடல் இங்கு வரவில்லை; மக்கள் அச்சம் பீதியால் வதந்தியால் அல்லோலகல்லோலப்பட்டு அங்கும் இங்கும் அலைந்து திரிகின்றனர். நாங்கள் இப்போது சாச்சாவின் மகன் அக்பருடைய வீட்டுக்குப் போவதற்கு வழி தேடுகிறோம் என்று கைருன்னிசா கூறினார். இதைக்கேட்ட நான் அவர்களை அவ்விடத்திலேயே நிறுத்தி விட்டுப்போய் ஆணியை வாங்கி வந்தேன். பின்னர் அவர்களை யும் கூட்டிக் கொண்டு வந்து இக்பால் ஹாஜியாருடைய காரில் ஏறி சாய்ந்தமருதுக்கு திரும்பும்போது கருவாட்டுக்கல் பள்ளிவாசலடியில் இக்பால் ஹாஜியுடைய உறவினர் வந்தனர். அவர்களையும் காரில் ஏற்றிக் கொண்டு வந்தோம். காரும் பாரங் கூடியதால் உறுமி உறுமி இழுத்து வந்தது.

இவ்வாறு ஆணியைக் கொண்டு வந்து மொத்தமாக பெரிய மஞ்சுகளை நிலத்தில் வைத்தே பதித்து மையித்துக்களை அடக்க ஆரம்பித்தோம். முதலாவது மையித்துத் தொழுகையை மௌலவி யூ.எல். சம்கதீன் அவர்கள் தொழுவித்தார்கள். நானும் முன் வரிசையில் நின்றேன். எனது குடும்ப உறவினர்கள் பெருந்தொகையானோர் இதில் மறைந்து விட்டனர். நேரடியாக எனது தம்பி மர்ஹூம் ஆதம்பாவின் மகன் அமீரின் மனைவியும் புதல்வர்கள் இருவரும் மரணித்துவிட்டனர். இவர்கள் கடல் அருகில் குடி இருந்தவர்கள். 26ஆந் திகதி இரவு வரை மையித்துக்களை அடக்கம் செய்தபின்னர் எஞ்சிய மையித்துக்கள் சம்மாந்துறைக்கு அனுப்பப்பட்டு காட்டுப்பள்ளி எனப்படும் பள்ளிவாசலில் அம்மையத்துக்கள் நல்லடக்கம் செய்யப்பட்டன.

இந்த நிகழ்வு எனது மனதை உருக்குலையச் செய்து விட்டன. உள்ளம் குமுறத் தொடங்கிவிட்டது. மூச்சு விடும்போதெல்லாம் அழுகை வந்து கொண்டிருந்தது. தொழுகைக்காக நிற்கும் போதெல்லாம் கண்கள் தாரை, தாரையாக கண்ணீரைச் சொரிந்து கொண்டிருந்தன. மனதிற கவலை குடிகொண்டு விட்டது. ஒருநாள் (10-01-2005) அதிகாலை சுபஹு தொழுதபின் எனது வீட்டில் கிழக்குநோக்கி இருக்கும்போது கடலும் அதன் அலைகளும் கோரச் சம்பவமும் குர்ஆன், ஹதீஸ் ஆகியவற்றின் வரலாறுகளும் எனது சிந்தனையைத் தொட்டன. திடீரென 'கடலே உனக்கு கருணையில்லையா?' என்ற வசனம் வாயில் வந்தது. உடனே கண்ணியில் உட்கார்ந்தேன். வசனங்கள் அடுக்கடுக்காய் வந்து கொண்டிருந்தன. கண்ணியில் அவை பொறிக்கப்பட்டன. கவிதையாக உருப்பெற்றது. எனது சகலன் கலாபூஷணம் யூ. எல். ஆதம்பாவா என் வீட்டுக்கு வந்தார். இக்கவிதையை அவரிடம் கொடுத்தேன். "இதில் அநேகமான சம்பவங்கள் உள்ளடக்கப்பட்டுள்ளன" என்று கூறினார். இதை நான் தினகரன் ஆசிரிய பீடத்துக்கு அனுப்பியபோது அவர்கள் மூன்று பந்திகளை மாத்திரம், 23-01-2005 ஞாயிறு தினகரனில் பிரசுரித்திருந்தனர். என்றாலும், அவர்களுக்கு நான் நன்றி கூறக் கடமைப்பட்டவன்.

பேராசிரியர் சி. மௌனகுரு அவர்கள் (1967 - 1970 வரை) கல்முனை ஸாஹிதா கல்லூரியில் என்னுடன் சக ஆசிரியராகக் கற்பித்தவர்; எனது உற்ற நண்பர். இந்த சிறிய நூலுக்கு சிறப்பு மிக்க ஒரு அணிந்துரையை வழங்கியுள்ளார். அவருக்கும் எனது மனமார்ந்த நன்றிகள். அது போலவே, கலாபூஷணம் யூ. எல். ஆதம்பாவா அவர்கள் ஓய்வுபெற்ற ஆசிரியர், கவிஞர், எழுத்தாளர், சிறுகதை, உருவகக்கதை நூலாசிரியர்; எனது சகோதரர். அவர் மிக்க நேர்மையாக என்னைப்பற்றிக் குறிப்பிட்டுள்ளார். அவருக்கு எனது நன்றிகள். எட்டார் ஓப்செஸ் உரிமையாளர் அல்ஹாஜ். எம். ஐ. ஹதியத்துல்லாஹ் அவர்கள் இதை அழகுற வடிவமைத்து அச்சிட்டது மட்டுமன்றி இதற்கான படங்களைத் தெரிவுசெய்து ஒழுங்குபடுத்தினார். அவரது பங்களிப்பு சிறப்பானது. அவருக்கும் எனது நன்றிகள். பெயர் குறிப்பிடாத பலர் நேரடியாகவும், மறைமுகமாகவும் எனக்கு உதவினார்கள். அவர்கள் சகலருக்கும் எனது மனமார்ந்த நன்றிகள்.

எனவே, சாய்ந்தமருது ஊரின் கடல் பேரலை அனர்த்தம் தொடர்பாக தகவல்களைச் சேகரிக்கலானேன். அவை தொகுக்கப்பட்டு உங்கள் முன் சமர்ப்பிக்கப்படுகின்றது.

இந்த ஆக்கத்தில் சில குறைபாடுகள் இருக்கலாம். இதில் பலர் எனக்கு பங்களிப்புச் செய்துள்ளனர். அவற்றை மனம் பொறுத்துக் கொள்ளுமாறு அன்புடன் வேண்டுகின்றேன். அவர்கள் அனைவருக்கும் இம்மை மறுமை நல்வாழ்வுக்காய் பிரார்த்திக்கின்றேன்.

**அல்ஹாஜ் அலியார் முஸம்மில்**

624 அகமது வீதி, சாய்ந்தமருது - 16

தொலைபேசி / தொலைநகல் 067-2229558

2005 - 11 - 18

## கடலே உனக்கு கருணையில்லையா?

கடலே உனக்கு கருணையில்லையா?  
கண்ட நின்றவர்களைக்  
கஷ்டத்தில் போட்டு வீட்டாயே!  
சுமாத்திரா தொடங்கி  
சங்கமான்கண்டி வரை  
ஒண்ணரை இலட்சம் உயிர்களை  
பல கொண்டு வீட்டாய்  
இருபது இலட்சம் மக்களை  
அகதிகளாக்கி வீட்டாய்  
இரண்டாயிரத்தி நாலு மார்கழி மாதம்  
இருபத்தாறாந் திகதி காலை  
எட்டு நாற்பத்தைந்துக்கு  
எழும்பி வந்து நீ செய்த  
இடும்பான இந்த வேலை  
இன்னமும் இதயத்தை வாட்டுகிறது  
கடலே உனக்கு கருணையில்லையா?

ஞாயிறு தினமென்று கூறி  
நல்துயில் கொண்டோரும்  
காலையிலே எழுந்து  
கடமைக்குச் சென்றோரும்  
வலையை எடுத்து வீசி  
வறுமையை நீக்கி வாழ்ச் சென்றோரும்  
கறிக்கு மீன் எடுத்து வருகிறேன் என்று  
கடற்கரைக்குச் சென்றோரும்  
பட்டம் பெற நினைத்து அல்ஹுசைன்  
அல்ஜலால், மல்ஹறுஸ் ஸம்ஸ்

றியாமுல் ஜன்னா பள்ளிகளில்  
 படித்துக் கொண்டிருந்தோரும்.  
 அறநெறிப் பள்ளியில்  
 அல்லாஹ்வின் வசனத்தை  
 அன்புடன் ஓதிக்கொண்டிருந்த  
 ஆறு - ஆறிரெண்டு வயதுடைய  
 ஆண்களும் பெண்களும்  
 ஆஸ்பத்திரியில் மருந்து கொடுத்த  
 அருமையான டாக்டர்த்தர் றிஸ்வீயும்  
 'இருந்துக்கங்க மக்காள்  
 இப்ப சாப்பாடு கொண்டு வருகிறேன்' என்று  
 வெளியேறிய கணவனும்  
 பசியோடு புசியாமல் இருந்த மனைவீ மக்களும்  
 சென்ற இடம் தெரியாமல்  
 எங்கு கொண்டு சென்றாய் கடலே ?  
 கடலே உனக்கு கருணை இல்லையா ?

பூமி பிளந்து புகையும் நெருப்பும் கிளம்பி  
 பூதாகரமாய் வந்தபோது  
 பூமியே நில் என்று கூற உனக்கு  
 புத்தி தடுமாறி விட்டது  
 'சுனாமி' என்று சூட்டி விட்டாய் பெயர்  
 சூத்திரதாரிய்ப்பா நீ!  
 இறைவனின் கட்டளையை ஏற்று  
 இயங்குவது என் கடமை என்று  
 இரங்காமல் இருந்து விட்டாய்  
 மனிதர்களே நீங்கள்  
 மறந்து விட்டீர்கள் இறைவனை  
 பத்து நிமிடத்தில் பல கோடி உயிர்களை  
 பல கொள்ள முடியும் என பகன்று விட்டாய் நீ  
 கடலே உனக்கு கருணையிலையா ?

பிள்ளை எங்கே குட்டி எங்கே  
 பெற்றதாய் தந்தையர் எங்கே  
 மாமா மதின் மைத்துனி தானெங்கே  
 கணவன் எங்கே மனைவி எங்கே  
 கட்டிய தாலி எங்கே  
 புத்தம் புதிய புடைவைதான் எங்கே  
 பொருள் பண்டங்கள் எங்கே  
 மாடி வீடுகள் எங்கே  
 மணவறைச் சோடிகள் எங்கே  
 வித விதமாய்த் தின்னும்  
 வெற்றிலைதான் எங்கே  
 கருவாடெங்கே மீனெங்கே  
 கறிக்கு வாங்கி வந்த இறைச்சி தானெங்கே  
 விலை கூட்டி விற்க வென  
 வீட்டில் பதுக்கி வைத்த  
 விலை மதிப்புள்ள விற்பனைப் பண்டம் எங்கே  
 வட்டிக்குக் கொடுத்த காசு  
 அடகுக்கு வைத்த நகை, பொருள்  
 வைத்தவரெங்கே கொடுத்தவரெங்கே  
 வழி தவறி வீட்டவரெங்கே  
 வலியவன் எளியவன் என்று  
 வீராப்புப் பேசி நின்ற  
 வீரன் எங்கே வீராங்கனை எங்கே  
 அரசுக்கைக் குடித்து அநியாயம் செய்யும்  
 ஆசாமி தானெங்கே ஆட்சியாளர் தானெங்கே  
 சகலரையும் நீ சங்கமித்துக் கொண்டாயா?  
 கடலே உனக்கு கருணையில்லையா?

இறைவனை மறந்து இவ்வுலகை நினைந்து  
 இதுவே சொர்க்கம் என

சிற்றின்பத்தில் மூழ்கி  
 சீறு தூள் குடுவையும் மதுவையும்  
 ஆணுக்கு ஆணையும்  
 பெண்ணுக்குப் பெண்ணையும் அனுபவித்து  
 ஆண்டவனின் கோபத்தை வர வழைத்து  
 குதாக்கம் பேசும் மக்களே  
 இனியாவது திருந்தி வாழங்கள்  
 அல்லாஹ்வின் சமூகம்  
 அனைவரும் போச வேண்டும் என்று  
 இயம்புகின்றாயா  
 கடலே உனக்கு கருணையிலையா?

விஞ்ஞானம் என்ற போர்வைக்குள்  
 விலை மாதர்களை உருவாக்கி  
 அடி வயிற்றையும்  
 அக்குளையும் பொக்குகளையும் காட்டி  
 அசீங்கமான நாகரிகத்தை வளர்க்கும்  
 ஒளிக் காட்சிப் பெட்டியை  
 உடைத்தெறிந்து - 'நீங்கள் பேசும்  
 விஞ்ஞானம் எல்லாம் அஞ்ஞானமே'  
 அல்லாஹ்வுக்கு நிகரான  
 அரும்பொருள் எதுவுமில்லை  
 அவனையே வணங்குங்கள்  
 அவனையே துதியுங்கள் என்று  
 ஆணவம் பேசி வீட்டு அகன்று வீட்டாயா?  
 கடலே உனக்கு கருணையிலையா?

வேதனையின் மத்தியில் சோதனை செய்து  
 வெந்தழலில் போட்டு வேக வைத்து  
 செந்தணலில் உலர்த்தி செம்மையாக்கி

செய் தீமை நன்மை நிறுத்து  
 சொர்க்கம் செல்ல வைப்பான் இறைவன் - எனவே  
 கருணை உள்ளம் படைத்த கடவுளைக்  
 கண்டு கொள்ள நீ நெருங்கு என்று  
 காட்டிவிட்டுச் சென்றாயா?  
 கடலே உனக்கு கருணையில்கையா ?

மரணத்தைத் தழுவாத  
 மாந்தருமில்லை வேந்தருமில்லை  
 மாடி வீட்டு மகாலெட்சுமியு மில்லை  
 இயமனுடைய உயிரையும்  
 இயமனே எடுக்க வேண்டும்  
 இறுதியில் எஞ்சுவது  
 இறைவன் மட்டுமே - எனவே  
 எதற்கும் அஞ்சாமல் ஏகனையே வழிபட்டு  
 அறநெறி புரிந்து அருந்தவஞ் செய்து  
 இறை வழி நடந்து செல் என்று  
 எச்சரித்துச் சென்றாயா?  
 கடலே உனக்கு கருணையில்கையா?


மக்களுள் மாணிக்கமும் உண்டு  
 மக்கு கழுகுகளும் உண்டு  
 மரணித்த பிணத்தை மல்லாத்தி,  
 மகனா? மகளா? எனப் பார்த்து  
 தாலிக் கொடி எங்கே தங்கச் சங்கிலி எங்கே  
 காதிலே போட்ட சிமிக்கி  
 கழுத்திலே போட்ட அட்டியல் - என்று தேடி  
 கண்ணை மூக்கைப் பார்த்து  
 கழற்றிப் பைக்குள் வைத்துக் கொண்டு  
 சேவை சேவை எனக் கத்தி - சேர்ந்து


கதறித் திரீந்த திருடர்களிடம்  
 தீண்டும் கருநாகம் உள்ள  
 செந்நரகம் கிடைக்கும் என்று  
 சொல்லிச் செல்ல ஏன் மறந்தாய்?  
 கடலே உனக்கு கருணையில்லையா ?


ஆபத்திற் சீக்கி அவதிப்படுவோருக்கு  
 ஓடியாடி உதவி செய்தால்  
 ஒரு குறையும் வராத்தென்றும்  
 இம்மை மறுமையிலும்  
 இனிய நன்மை கிடைக்கும் என்றும்  
 இலங்கும் சொர்க்கம் பிர்தவஸில்  
 இடம் கிடைக்க வேண்டும் என்றால்  
 இதுவே தருணமென்றும் - நீ  
 இயம்பி வீட்டுச் சென்றதனால்  
 ஓடோடி வந்தார் ஓங்கு புகழ் நல்லமைச்சர்  
 சம்மாந்துறையின் சங்கை மிகு தவப்புதல்வன்  
 அவ்வர் இஸ்மாயிலும் அவர் தன் பரிவாரமும்  
 சாந்தம் குடி கொண்ட சாய்ந்தமருதாரின்  
 பெரிய பள்ளிவாசல் தன்னில்  
 வரிசை வரிசையாய் வளத்தி இருந்த  
 வயதான பெரிதான வஞ்சியரும் காளையரும்  
 குஞ்சு குழந்தைகளும்  
 நெஞ்சிலே கைகட்டி வாய் கட்டி  
 ஆயிரமாயிரம் மையித்துக்கள்  
 அங்கிருக்கக் கண்டு கொண்டார்  
 இதயம் வெடிக்கிறது இன்னும் என்ன தாமதம்  
 என்ன வேண்டும் உங்களுக்கு - உதவி  
 என்று கூறி முடிவதற்குள்  
 வந்துவிட்டார் சம்மாந்துறை மக்கள் திரள் திரளாய்


வாங்க இருங்க வருத்தமென்ன உங்களுக்கு  
 ஓலக் கடல் வந்து உயர்களைக் குடித்ததுவோ?  
 உடைமையை உடலை உருக்குலைத்து விட்டதுவோ?  
 ஓடி வாருங்கள் இங்கே உதவி என்ன தேவை என்றும்,  
 கொண்டு வாருங்கள் மையீத்துக்களை  
 குளிப்பாட்டிக் கபனிட்டு  
 கொண்டு செல்லக் கபறுக்கு என்று கூறி  
 ஓடியாடித் திரிய உற்றார் உறவினர்போல்  
 பண்டு தொட்டு பழகியுள்ள பண்புள்ள  
 சம்மாந்துறை, மாவடிப்பள்ளி, சாளம்பைக்கேணி  
 நற்பிட்டிமுனை, நாவிதன்வெளி, நல்ல சிங்களம் பேசும்  
 அம்பாரை, உகனை அனைத்து மக்களையும் கட்டி  
 அனைத்துக் கொள்ளுங்கள் என்று கூறி  
 பொன்னுதவி பொருளுதவி உண்ணும் உணவு  
 இன்னும் தின்னும் பண்டம் திர வியமும்  
 பன்னும் படுக்கையும் கொடுத்து  
 பராமரிக்கச் சொல்லிவிட்டு  
 சம்மாந்துறை காட்டுப் பள்ளியிலே  
 சகல மையீத்துக்களையும் அடக்கி விட்டு  
 எந்நாளும் இங்கேயே இருக்கலாம் என்று கூறி  
 அல்லாஹ்வை ஜவேளை தொழுது  
 அஞ்சாமல் கெஞ்சி அருந்தவஞ் செய்வோருக்கு  
 அல்லாஹ்வின் உதவி அருள்மாரி கொட்டுமென்று  
 அழகான வார்த்தை அன்புடனே சொல்லிவிட்டு  
 அடங்கி விட்டாய் நீ ஆழிக்குள்  
 கடலே உனக்கு கருணையில்லையா ?

நீலமான கடலே நீ எப்படிக்க கறுப்பானாய்?  
 கரும்பசை கொண்ட ஒரு வகைக் களியை  
 கடலின் அடியில் இருந்து கொண்டு வந்து









வீடு வீடாய்க் கொண்டு சென்று  
 விசிறி வீட்டாய் விந்ததை தானே!  
 எண்ணெய்யும் நெருப்பும் எரிந்துருகி வந்ததுபோல்  
 கண்ட கண்ட வீடுகளை கறுப்பாக்கி வீட்டாய் நீ  
 ஐக்கிய நாடுகள் சபை, அமெரிக்கா, யப்பான்,  
 இந்தியா தொடுத்து  
 இறுக்கமான நாடுகள் அத்தனையும் சேர்ந்து  
 இந்தோனேசியா தொடுத்து  
 இலங்கைத் தீவு வரை  
 இன்னுமின்னும் நாடுகளில்  
 ஏற்பட்ட துயர் துடைக்க  
 கொடுத்தார் உதவிகள் கொஞ்ச நஞ்சமல்ல  
 இலங்கையின் திறைசேரி திக்கு திசை மாறி  
 பொங்கி வழியுதென்று புகழ்ந்தாரே தலைவியரும்  
 இத்தனையும் செய்த இனிய கடலே உனக்கு  
 புத்தியில்லை மாந்தருக்கு  
 தட்டிப் பறிக்காதே என்று தாம்மாய்ச் சொல்வதற்கு  
 ஏழைக்கு வந்த உதவிகளை  
 எட்டிப் பறித்துச் சென்று இறுமாப்புப் பேசி அதை  
 வட்டிக்குக் கொடுத்து வயிறு பிழைக்க வெண்ணி  
 ஒட்டித் திரியுமந்த ஊதாரிகளைக் கண்டித்துப்  
 புத்தி சொல்ல உந்தனுக்கு சக்தியில்லை  
 கடலே உனக்கு கருணையில்லையா ?

கண்ணாலே கண்ட காட்சி  
 அம்பாரை மாவட்டம் அறுகம்பை தொடுத்து  
 அட்டாளைச்சேனை, காரைதீவு, சாய்ந்தமருது,  
 கல்முனைக்குடி, கல்முனை, மருதமுனை,  
 கல்லாறு, களுவாஞ்சிக்குடி கரையோரம் நெடுக,  
 காலி, மாத்தறை, யாழ் மண், திருமலை



இலங்கையின் மண்ணிற் புதைத்த  
 இறப்புக்கள் மும்பத்தெட்டாயிரத்தி  
 இரு நூற்றித் தொண்ணூற்றி ஐந்து  
 பள்ளிவாசல் கோவில் பல இடங்களும்  
 நிரம்பி வழிந்து நின்றதே சோகம்!  
 சொல்லொணாத் துயரை தொடங்குவாரில்லை  
 இது மட்டுமல்ல இன்னுமிருக்கு உங்களுக்கு  
 கவனமாய் இருங்க என்று கண் மூடி  
 மறைவதற்குள் கடலுக்குள் சென்று விட்டாய்  
 கடலே உனக்கு கருணையில்லையா ?

ஒரு பிள்ளைக்கு ஒன்பது போர்  
 உரிமை கோரச் சொல்லி விட்டு  
 உண்மையை மறைத்து விட்டாய்  
 என்ன சாதி எந்த ஊரு எங்க பிறந்த  
 என்றல்லாமல் என்ற பிள்ளை என்ற பிள்ளை  
 எனக்குத் தாங்க எனக்குத் தாங்க என்று கூறி  
 கோட்டுக்குக் கொண்டு சென்றும் 'உஎன்ஏ'  
 பாராமல் நான் தரமாட்டேன் என்று  
 கல்முனை டாக்குத்தர் கூறி விட்டு  
 வாட்டிலே வைத்து வளர்ப்போம் என்று  
 சொல்ல வைத்து, கள்ளத் தனமாக  
 கழன்று நீ சென்று விட்டாய்  
 கடலே உனக்கு கருணையில்லையா ?

மெய் ஒரு பையும் பொய் ஒரு சாக்கும் பொருத்திப்  
 புனைந்து பொலிசிலே போய் எழுதி  
 கள்ளத்தனமாய் கடனெடுத்து வீடு கட்டி - மீண்டும்  
 சுனாமிக்கு இரை கொடுக்க வித்தீட்டு  
 ஓடித் திரிவார் உலாவித் திரிவார் உணர் மடையர்

கரைகாணாக் கஷ்டத்தில் கதறி யழுது  
கஞ்சியுங் கூடும் குடித்தேனும் வாழ்க்கையை  
கழித்துக் கொள்ளலாம் என்று  
கங்கணங் கட்டியுள்ள இளம்  
பெண்டிர், வீதவை, அனாதை என்போரைக்  
கட்டிக் கொள்ளக் கைக்கூலி கேட்காதே என்று  
காளையருக்குச் சொல்லிவிட ஏன் மறந்தாய்?  
கடலே உனக்கு கருணையில்லையா?

அம்பாரை மாவட்டத்தில்  
அதிக முஸ்லிம் வாழு தென்று  
அல் ஜெஸீறா தொலைக்காட்சி  
ஆட்கள் வந்து படமெடுத்து  
ஆலமெல்லாம் அனுப்பி அலங்காரம் பண்ணி  
அத்தாட்சிப் படுத்தி விட - ஜாபீர்  
சஜாவின் வீடியோவும் சபைக்குதவும் என்று கூறி  
சாய்ந்தமருதின் பெரிய பள்ளி வாசல் முகப்பை  
சாந்தமுடன் எடுத்துச் சென்று சாற்றி விட்டார்  
என்ன என்ன வேலையை எப்படி நீ செய்தாலும்  
ஐவேளைத் தொழுகையை அனுதினமும் தொழுதுவர  
அல்லாஹ்வின் விட்டை அஞ்சாமல் கட்டி விட்டால்  
அது மட்டும் போதாது  
அருந்தவம் செய்ய வேண்டும் என்று  
அறிவுரை சொல்ல ஏன் மறந்தாய் கடலே?  
கடலே உனக்கு கருணையில்லையா?



சாய்ந்தமருதின் தற்போதைய உத்தேச புறவரிப் படம்

## கனாமியைப் பற்றிக் கொஞ்சம் பேசுவோமா?

2004-12-26 ஆந் திகதி கடல் பேரலையினால் சாய்ந்தமருதில் ஏற்பட்ட அழிவுகள் பற்றிய உண்மையான தகவல்கள் என்னால் சேகரிக்கப்பட்டன. இந்தப் புத்தகத்தை அச்சிட ஆரம்பிக்கும்வரை கிடைத்த தகவல்கள் கீழே தரப்பட்டுள்ளன. இவை அரசு நிறுவனங்கள் பெற்றுக் கொண்ட தகவல்களுடன் ஒப்பிட்டுப் பார்க்கும்போது சரியாக இருந்தன. அவற்றை ஆவணப்படுத்தும் நோக்கில் இதில் குறிப்பிட்டுள்ளேன்.

பிரதேச செயலகம் Divisional Revenue Office (DRO), Assistant Government Agent (AGA) Divisional Secretariat (DS) என்று பொது நிர்வாக அமைப்பு அலுவலகங்களாக மாற்றம் பெற்று வந்துள்ளது. கல்முனைப் பிரதேச செயலகம் கல்முனை, கல்முனைக் குடி, சாய்ந்தமருது, மருதமுனை, பாண்டிருப்பு, பெரியநீலாவணை, துரை வந்திறங்கியமேடு, நாய்ப்பட்டிமுனை (தற்பொழுது நற்பிட்டிமுனை) சேனைக்குடியிருப்பு, மணற்சேனை, இஸ்லாமாபாத் ஆகிய ஊர்களைக் கொண்டிருந்தது.

ஒரு காலப் பகுதியில் 1987களில் தமிழ் மக்களின் கோரிக்கைக்கு ஏற்ப கல்முனைப் பிரதேச செயலகம் முஸ்லிம் பிரிவு, தமிழ்ப் பிரிவு என இரண்டாகப் பிரிக்கப் பட்டது. அதன் பின்னர், சாய்ந்தமருது மக்களின் கோரிக்கைக் கிணங்க மறைந்த தலைவர் அல்ஹாஜ் எம்.எச்.எம். அஷ்ரப் அமைச்சர் அவர்களின் அயராது

உழைப்பினால் 2001-02-04ஆந் திகதி சாய்ந்தமருது பிரதேச செயலகம் உருவானது.

இந்த சாய்ந்தமருது பிரதேச செயலகம் கல்முனை மாநகர சபையான உள்ளூராட்சி சபையின் கீழ் இணைந்து இருக்கின்றது. ஆரம்பத்தில் சாய்ந்தமருது உள்ளூராட்சி மன்றம் கரைவாகு தெற்கு என்ற பெயரில் இயங்கி வந்தது. இதற்கான காரியாலயம், தற்பொழுது பிரதேச செயலகத்துக்க்கென 4மாடி கட்டடம் ஒன்று உருவாகும் சாய்ந்தமருது பிரதான வீதியிலுள்ள இடத்தில் அமைந்திருந்தது.

கல்முனையை மாநகர சபை அந்தஸ்துக்கு கொண்டுவர இரவு பகலாகப் பாடுபட்டவர் மறைந்த தலைவர் அல்ஹாஜ் எம்.எச்.எம். அஷ்ரப் அமைச்சர் அவர்களே. ஆங்கிலேயர் காலத்தில் 'லோகல் போர்ட்', 'சனிட்டரி போர்ட்' ஆக இருந்த கல்முனை, 1940இன் பிற்பகுதியில் பட்டின சபையாக மாற்றம் பெற்றது. இதன் பட்டின சபைத் தேர்தல் நடைபெற்றபோது முதன் முதலாக எம். எம். ஜ. காரியப்பர் (யூனியர்) பட்டின சபை தலைவராக வந்தார். இரண்டாவதாக எஸ். லெவ்வை (யூனியர்சல் ஹோட்டல், கல்முனை) அவர்கள் தலைவராக வந்தார். பின்பு, மூன்றாவதாக இலங்கையின் முதற் பிரதமர் டி.எஸ் சேனாநாயக்கா அரசாங்கத்தில் உள்நாட்டு அமைச்சராக இருந்த மர்ணும் ம.:முது சம்சதீன் காரியப்பர் (எம்.எஸ்.காரியப்பர்) கல்முனை பட்டின சபைத் தேர்தலில் போட்டியிட்டு தலைவரானார். 1960இல்

அல்ஹாஜ். எம்.ஸீ. அகமது பாராளுமன்ற உறுப்பினரும், 1964இல் திரு. எம். தம்பிப்பிள்ளையும், 1967இல் கல்முனைக்குடி ஜனாப ஹுசைனும், 1970இல் அல்ஹாஜ் கே. குழந்தை மரைக்காரும் ஏ. மொகீதீன்பாவாவும் தலைவராக இருந்ததுடன், 1977க்குப் பின் அம்பாறை மாவட்ட அபிவிருத்திச் சபையின் கீழ் வந்தது. அப்போது அபிவிருத்திச் சபை விஷேட ஆணையாளர்களின் கீழ் நிருவகிக்கப்பட்டது. சாய்ந்தமருது (கரைவாகு தெற்கு), மருதமுனை (கரைவாகு வடக்கு), நற்பீட்டிமுனை (கரைவாகு மேற்கு) என்பனவும், கல்முனை பட்டின சபையும் ஒன்று சேர்க்கப்பட்டு கல்முனை பிரதேச சபை 1987இல் உருவாக்கப்பட்டது. இந்த பிரதேச சபைத் தேர்தல் 1994இல் நடைபெற்று மருதமுனையைச் சேர்ந்த பொறியியலாளர் ஐ. ஏ. ஹமீத் இதன் தலைவரானார். இதன் காலம் 1998-04-03ஆம் திகதி முடிவுற்ற போதிலும் (2006 ஏப்ரல்) இன்றும் விஷேட ஆணையாளரின் கீழ் பரிபாலிக்கப்பட்டு வருகின்றது.

### சாய்ந்தமருது பற்றிய குறிப்புகள்

2001-02-04ஆம் திகதி பிரதேசசெயலகம் திறக்கப் பட்டபோது கௌரவ அமைச்சர் பேரியல் அவ்ரப் அவர்கள் சாய்ந்தமருதுவின் எல்லைகள் தொடர்பாக ஒரு தீர்வை முன்வைத்தார். அதன்படி தற்போதைய எல்லைகள் வருமாறு :

(குறிப்பு : புறவரிப் படம் பக்கம் 20, பார்க்க)

## எல்லைகள்

- கிழக்கு - வங்காள விரிகுடாக் கடல்.  
தெற்கு - மாளிகைக்காடு வீதி, காரைதீவு பிரதேச செயலாளர் பிரிவு, காரைதீவு பிரதேச சபை.  
மேற்கு - சம்மாந்துறைப் பற்று பிரதேச செயலாளர் பிரிவு.  
வடக்கு - கானடிமூங்கை - ஸாகிராக் கல்லூரி வீதி - கல்முனைக்குடி கல்முனை பிரதேச செயலாளர் பிரிவு - கல்முனை மாநகர சபை.

## குறிப்பு :

சாய்ந்தமருதின் பூர்வீக வடக்கு எல்லை சாய்ந்தமருது பெரிய பள்ளிவாசல் நிருவாகத்தால் 1996ஆம் ஆண்டு வெளியிடப்பட்ட 'சாய்ந்தமருது வடக்கு எல்லை' பற்றிய புத்தகத்தின் இரண்டாம் பக்கத்தில் பின்வருமாறு குறிப்பிடப்பட்டுள்ளது.

## வடக்கு எல்லை :

பிரதான வீதியின் மேற்கில் தற்போதுள்ள ஸம் ஸம் அரிசி ஆலையின் வடக்கே அமைந்துள்ள ஊத்துமடு வீதியிலிருந்து மேற்கே இறை வெளிக்கண்டத்தை அடைகின்றது. பிரதான வீதிக்குக் கிழக்கே G. S. வீதி என்ற பெயரோடு அல் - ஹாஜ் ஏ.எம். சம்சுதீன் (சட்டத்தரணி வெளி நாட்டுத் தூதுவர்) அவர்களின் வீட்டின் வட புறமாக கிழக்கு நோக்கிச் சென்று அரசடி வீதியில் சந்தித்து (நியு

ரோட்) ம.:மூத் மகளிர் கல்லூரியின் தற்போதைய வடபுற எல்லையுடன் இணைந்து கீழ்க்கு நோக்கி சென்று லாகிராக் கல்லூரி வீதியுடன் இணைகின்றது.

அப்புத்தகத்தின் 4ஆம் பக்கத்தில் இவ்வாறு காணப் படுகின்றது.

கேபீ/53, கிராம சேவகர் பிரிவுக்கு நடந்தது என்ன ?

சாய்ந்தமருது கிராமத்தின் வடக்கு அந்தமான கேபீ/ 53ஆம் இலக்கக் குறிச்சியில் பிரதான வீதிக்குக் கீழ்க்கே உள்ள ஒரு பகுதியை 1987ஆம் ஆண்டு சில சுயநலவாதிகள் மிக இரகசியமாக நியாயமற்ற முறையில் கல்முனைக்குடி கேபீ/54 பிரிவுடன் (தற்போதுள்ள 13ஆம் 14ஆம் குறிச்சிகளோடு) இணைத்துக் கொண்டனர்.

தற்போது நடப்பதென்ன ?

கேபீ/53ஆம் இலக்கக் குறிச்சியின் பிரதான வீதிக்கு மேற்கே உள்ள பகுதியில் சுமார் 315 மீற்றர் நீளமான பிரதேசத்தையும் கல்முனைக் குடியுடன் இணைப்பதற்கு சிலர் முயற்சிக்கின்றனர்.

இந்த முயற்சிக் குரிய தீர்வை 2001இல் கௌரவ அமைச்சர் பேரியல் அஷ்ரப் அவர்கள் சாய்ந்தமருது மக்களின் விசனத்துக்கு மத்தியில் தீர்த்து வைத்தார். சாய்ந்தமருது மக்கள் இத்தீர்வை ஏற்றுக் கொள்ளவில்லை.

மொத்தப் பரப்பு : குடியிருப்பு, நெற்காணி, கடற்கரை  
உட்பட உத்தேசப் பரப்பு (நில அளவைத் திணைக்களத்  
தகவல்கள் கிடைக்கவில்லை) 900 ஏக்கர்கள் என  
பிரதேச செயலகம் கூறுகிறது.

கிராம சேவகர் பிரிவுகளும் குடும்பங்களும்  
2004-12-26 சனாமி அனர்த்தமும்

2004-12-26 காலை 8.45 மணியளவில் சாய்ந்தமருது  
02, 04, 06, 08, 10, 12, 13, 15, 17ஆம் குறிச்சிகளில் கல்யாண  
வீதி வரை கடல் நீர் பேரலையாக வந்து தாக்கியது.  
ஆகவே மேற்கூறப்பட்ட ஒன்பது குறிச்சிகளையும் கடல்  
தாக்கியதாக சாய்ந்தமருது பிரதேச செயலகம்  
பிரகடனப்படுத்தியுள்ளது.

தொ. இல.	கி.சே. பீரவ	சுனாமிக்கு முன் சனத்தொகை			சுனாமி யால் அகதி யான குடும் பங்கள்	சுனாமியால் அகதியானோர் தொகை			இறந் தோர்	வித வை கள்
		குடும்ப எண்ணிக்கை	ஆண்	பெண்		ஆண்	பெண்	மொத்தம்		
01	01	493	879	872	50	219	157	376	00	02
02	02	533	1009	1019	564	993	1019	2012	98	08
03	03	544	996	993	68	212	254	466	02	00
04	04	515	997	887	480	956	887	1843	123	03
05	05	322	573	565	19	55	64	119	00	00
06	06	291	563	565	291	563	565	1128	18	04
07	07	375	750	822	11	59	73	132	02	01
08	08	389	746	716	321	701	673	1374	132	07
09	09	214	390	377	28	90	101	191	00	00
10	10	380	690	689	378	680	688	1368	49	08
11	11	411	748	756	28	119	110	229	04	04
12	12	422	803	779	409	785	771	1556	116	16
13	13	312	589	561	305	574	546	1120	102	11
14	14	348	644	636	36	121	112	233	02	00
15	15	512	1023	951	512	1023	951	1974	65	04
16	16	310	614	591	45	223	214	437	05	03
17	17	416	873	862	379	863	846	1709	50	07
		6787	12887	12641	3864	8236	8031	16267	768	76
		6787	25,528		3864	16267		16267*	768	78

\* இறப்புப் பதிவு 763 வைக்கப்பட்டுள்ளது

2004-12-26 இல் சுனாமியால் பாதிக்கப்பட்டு அகதி முகாம்களில் இருந்தோர்

கி.சே.பிரிவு	குடும்பம்	நபர்கள்	கி.சே.பிரிவு	குடும்பம்	நபர்கள்
02	480	1952	12	439	1714
04	493	1868	13	310	1210
06	275	965	15	507	1993
08	398	1405	17	426	1863
10	390	1380	மொத்தம்	<b>3718</b>	<b>14350</b>

2004-12 - 26ஆம் திகதி சனாமியில் மரணித்தவர்களுக்கு அரசு வழங்கிய 15000/= நன்கொடையைப் பெற்றோர்

தொ.இல.	கி சேபிரிவு	காயமுற்றோர்	மரணித்தோர்	15000/=பெற்றோர்
01	01	00	00	00
02	02	225	98	98
03	03	31	02	02
04	04	403	123	123
05	05	00	00	00
06	06	148	18	18
07	07	16	02	02
08	08	481	133	133
09	09	00	00	00
10	10	225	49	49
11	11	19	04	04
12	12	437	116	116
13	13	456	103	103
14	14	12	02	02
15	15	281	65	65
16	16	19	05	05
17	17	314	50	50
	மொத்தம்.	3067	768	768

2004-12-26ஆந் திகதிய பேரலையின்போது முழுமையாகவும் பகுதியாவும் சேதமுற்ற வீடுகள் பற்றிய விபரங்கள்

தொ. இல.	கி.சே. பிரிவு	முழுமை	பகுதி
01	02	295	73
02	04	240	160
03	06	82	214
04	08	284	36
05	10	173	185
06	12	219	140
07	13	145	206
08	15	190	310
09	17	87	353
		1715	1727
மொத்த வீடுகள்			3442

அகதிகளின் தற்போதைய நிலை ( 2005-05-05 )

தொ. இல.	கி.சே. இல.	உறவினர் வீடுகளில் இருக்கும் குடும்பங்கள் பள்ளம்	அம்பாறை அரசு அதிபரின் கோரிக்கைப்படி வெளி இடங்களில் குடியேறவிருப்பிய குடும்பங்கள்				தற்காலிக கொட்டில் கூடாரங்களில் வசித்திருக்கும் குடும்பங்கள்
			நிந்தவூர் அட்டப் புரம்	சம்மாந்துறை இஸ்மாயில் வட்டை	சாமருது கரவாகு	பிற மொத்தம்	
01	01						
02	02	258	03	77	234	314	
03	03						14
04	04	375		66	154	01 221	04
05	05						
06	06	258	07	06		13	37
07	07						70
08	08	248	02	16	81	99	
09	09						28
10	10	295		09	70	79	21
11	11						17
12	12	307	07	17	153	177	15
13	13	237	01	12	106	119	
14	14						
15	15	243		20	196	216	
16	16						72
17	17	177	01	15	77	93	
		2398	21	238	1071	01 1331	*278

278 குடும்பங்களும் வாழுகின்ற இடங்கள் பற்றிய விபரம் கீழே தரப்படுகின்றது.

குதா. இல.	முகாம்களின் பெயர்கள்	அமைந்துள்ள முகவரி	பொறுப்பாளர்	குடும்ப எண்ணிக்கை	குடும்ப உறுப்பினர் தொகை
01	பரோகா.ச. களஞ்சிய நிலம்	பழைய சந்தை வீதி, சாய்ந்தமருது - 03	ஏ.எம்.நசீர் (ச.அ.உ.)	14	56
02	அல்துறா அலிபா முஸம்மில் வளவு	613.ஜமாகிரியா வீதி, சாய்ந்தமருது - 04	எம். வை. ஆதம்பாவா	04	15
03	கமநல சேவை நிலையம்	அல் ஜலால் வீதி, சாய்ந்தமருது - 06	ஏ.உமர்முகவ்வை	37	128
04	ஜம்ஆப் பள்ளி நிலம்	பிரதான வீதி, சாய்ந்தமருது - 07	ஏ.யூ.சுப இஸ்மாயில்(கி.சே.)	19	63
05	ஜிபி ஹாஜியின் காணி	பள்ளிவீதி, சாய்ந்தமருது - 07	ஏ.யூ.சுப இஸ்மாயில்(கி.சே.)	19	78
06	பரோகா.ச.கடட்டம், தபாலக பிளவுழி	பிரதான வீதி, சாய்ந்தமருது - 07	எம்.சீ.பாறுக் (கி.சே.)	32	128
07	ஏ.ஆர்.எம்.நாசிக் காணி	சாய்ந்தமருது - 13	ஐ. எல். ஹம்சா	28	91
08	மஸஜிதில் ஆரிபீன்	அமகபா. வீதிசாய்ந்தமருது - 10	ஏ.எம்.நிஸர்ன்(கி.சே.)	06	17
09	எம்.ஏ.சீ.அஸ்ஸ் காணி	அமுகபா.வீதிசாய்ந்தமருது - 10	ஏ.எம்.நிஸர்ன்(கி.சே.)	06	17
10	வை.ஏ.நசாக்க காணி	அமுகபா.வீதிசாய்ந்தமருது - 10	ஏ.எம்.நிஸர்ன்(கி.சே.)	09	25
11	மஸஜிதில் ஸபா	அல் ஹிலால் வீதி சாய்ந்தமருது - 11	எம்.எம்.மாஹீர்(கி.சே.)	11	33
12	ஏ.எல்.எம்.நஸீர் காணி	அல்ஹிலால் வீதிசாய்ந்தமருது - 11	ஏ.எ.ஹமீட் (கி.சே.)	06	19
13	ஏ.எல்.மீராசாகிய காணி	அல் ஹிலால் வீதிசாய்ந்தமருது - 12	எம்.எம்.மன்தூர்(கி.சே.)	15	56
14	மஸஜிதில் பலாஹ்	பிரதான வீதிசாய்ந்தமருது - 16	ஏ.எம்.அபுல்ஹ்தா(கி.சே.)	27	98
15	டாக்டர். எம்.வை.கலீல்காணி	பிரதான வீதிசாய்ந்தமருது - 16	கே.ஆதம்பாவாச.அஉ.	38	139
16	அல் அமீன் சமூக அபிவிருத்தி நிலையம்	பொது ஸூலக வீதிசாய்ந்தமருது - 16	ஏ.ஹமீட் (கி.சே.)	07	18
மொத்தம்				278	981

தொண்டர் நிறுவனங்களினால் நிறுவப்பட்டுள்ள தற்காலிக வீடுகளின் விபரம்

இடைத்தங்கல் முகாம்கள்

No.	Institution	No. of Houses
01.	Building Department	22
02.	NHDA & DS / SM	125
03.	GOAL	22
04.	MFCD	35
05.	ZOA, AL-Ameen	149
06.	GOAL Individual	08
<b>Total</b>		<b>361</b>





அப்பாரை மாட்டும் சாந்தமருது முதலாம் குறிச்சியில் 1942இல் பிறந்து தற்பொழுது சாந்தமருது-16, அகமது வீதி, 624ஆம் இலக்கத்தில் வசிக்கும். அல்-ஹாஜ் அல்யார் முஸ்லிமில் ஓய்வு பெற்ற உதவிக் கல்விப் பண்பாளர். கல்முனை வலயக் கல்வி அலுவலகத்தில் 1991-2002 வரை சிங்கள மொழிக்குப் பொறுப்பாக இருந்து தொண்டாற்றியவர். நூற்றுக்கு அதிகமான சிங்கள ஆசிரியர்களை உருவாக்கியவர். சிங்களவர் தமிழ் படிக்கவேண்டாம்தொற்று-1 (சமாதானக் கதவு-1) என்னும் நூலை எழுதி சிங்களவர் மத்தியில்

பிரபலமானவர். கொழும்பு - 03, கல்விக் கூட்டுறவுச் சங்கத்தில் 1980-1996 வரை பண்பாளராக இருந்து பணி புரிந்தவர். மகரகம தேசிய கல்வி நிறுவகத்தில் மேலதிக மொழிவிருத்திப் பாடநெறி, ஆங்கில மொழி விருத்திப் பாடநெறி ஆகியவற்றின் சிரேஷ்ட விரிவுரையாளர். சிறந்த மொழிவெய்ப்பாளர். சாந்தமருது ஜம்ஆ பள்ளிவாசல் நம்பிக்கையாளர் சபை உறுப்பினர். நிந்தவூர் பரவன் நடுக் கண்டம் விவசாயிகள் அமைப்பின் பிரதம செயலாளர். தற்பொழுது, கல்முனை பொலிசு அத்தியட்சகர் பிரிவில் ஒழுக்காற்று விசாரணையின் பொதுசனப் பிரதிநிதியாகப் பதவி வகிப்பவர். கல்முனை போட்டோ ரியோ உரிமையாளர். 1980இல் இப்பிரதேசத்துக்கு போட்டோப் பிரதி இயந்திரத்தை முதன் முதல் அறிமுகப் படுத்தியவர். இறப்பர் முத்திரை செய்வதில் மிக்க தேர்ச்சி உள்ளவர். சிங்கள மொழியில் களத்துறை கூட்டுக்குருந்தை சிங்கள மொழி ஆசிரிய பயிற்சிக் கல்லூரியில் 1971-1972களில் பயிற்சி பெற்ற அவர் கல்முனை ஸாகிராக் கல்லூரியில் பத்து வருடங்கள் சிங்கள மொழி ஆசிரியராகவும், உப அதிபராகவும் கடமையாற்றியுள்ளார். மருதமுனை கழு / அல்-மணர் மகா வித்தியாலயத்தில் பிரதி அதிபராகவும் (1982 / 83), கழு / மாளிகைக்காடு சீனா முஸ்லிம் வித்தியாலயத்தில் அதிபராகவும் (1983 / 86), கல்முனை சிங்கள மகா வித்தியாலயத்தில் ஆசிரியராகவும் (1973), அதிபராகவும் (1987) சேவை செய்த இவர் 1974 - 82வரை நிந்தவூர் அல்-அஷ்ராக் மகா வித்தியாலத்தில் சிங்களம், கேத்திர கணித பொறிமுறை வரைதல் ஆகிய பாடங்களைக் கற்பித்துள்ளார். கொழும்பு பல்கலைக்கழக ஊடகவியல் டிப்ளோமா தாரியான (1997) இவர் திவயினை பத்திரிகையின் நிந்தவூர் நிருபராவார். தினகரன், திவயினை, தியதம போன்ற இதழ்களுக்கு கவிதை, கூட்டுரைகளை எழுதும் இவர் 1860இல் அகமதுக்குடும்ப புவர் பாய் ஏட்டு வடிவத்தில் இருந்த 'இசுவா அம்மானை' என்ற நூலை இலக்கிய உலகுக்குக்கொண்டு வந்து அச்சேற்றியவர். ஐந்தாவது இஸ்லாமிய தமிழ் இலக்கிய மாநாட்டில் இந்தியா கீழ்க்கரையில் 1990இல் இந் நூல் வெளியிடப்பட்டது.

ஹெறாவுப்பொத்தானை நூறேக்கர் என்னும் கிராமத்தில் வசித்திருக்கும் காலத்தில் 1948-1954வரை ஹெறாவுப் பொத்தானை ருவன்வெலி மகா வித்தியாலயத்தில் ஆறாம் கல்வியை பயின்ற இவர் கல்முனை ஸாகிராக் கல்லூரியில் (1961-1963) இடைநிலைக் கல்வியைப் பயின்றார். 1963ஆம் ஆண்டில் க.பொ.த (சா/த) பரீட்சையில் சிறந்த பெறுபெறு இவருடையதாகும். அல்யார் கங்காணி-முக்குலுத்தும்மா தம்பதியினரின் நடு இளைய புதல்வரான இவருக்கு மொகிதீன்பாவா, ஆதம்பாவா ஆகிய இருவரும் சகோதரர்களாவர். இவரது தாயார் 85வயதிலும் திடகாத்திரமாக இருக்கின்றார். பிந்தேளள் முஸ்லிமில், நிம்ஷியா முஸ்லிமில், மர்ஹூமா ரிஸ்லா முஸ்லிமில், பிந்தேளள்லியா முஸ்லிமில் ஆகியோரின் தந்தையாரான இவருக்கு மனைவி உம்மு ஜெனீரா முஸ்லிமில் உறுதுணையாக இருந்து வருகின்றார். 'கூலே உனக்குக் கருணையிலையா?' என்ற கவிதையின் கந்தாவான அல்யார் முஸ்லிமில் அவர்களுக்கும், அவரை அண்டிய சகலருக்கும் இம்மை மறுமை நல் வாழ்வுக்காய் பிரார்த்திக்கின்றேன்.

*ஆல்-ஹாஜ் அல்யார்*

கலாபுஷைம் - யூ.எஸ். ஆதம்பாவா  
ஓய்வு பெற்ற ஆசிரியர்  
சாந்தமருது-14